

खबर संक्षेप

सीएम से किसानों को मुआवजे देने की मांग

हिस्सार । कांग्रेस सैल के पूर्व उपाध्यक्ष सुभाष वर्मा ने कहा कि बरवाला व हिस्सार जिले के किसानों के खेतों पानी सूखा नहीं है आर्थिक हालत खराब होने के कारण न ही किसानों के आंसू सूखे है। सरकार ने किसानों को अभी तक मुआवजा नहीं दिया है और न ही खेतों से पानी निकाला है। सीएम को किसानों की मुआवजे की किस्त देनी चाहिए थी क्योंकि किसानो की हालत दयनीय है। उन्होंने सीएम से मांग करते हुए कहा कि जिन गांवा में आज भी जलभराव है, वहां से पानी निकासी के इंतजाम किए जाने

स्टाफ नर्स से छीना झपटी मामले में आरोपी काबू

हिस्सार। अर्बन एस्टेट थाना पुलिस ने महिला स्टाफ नर्स से एक निजी अस्पताल के पास से छीना झपटी मामले में आरोपी न्यू बसंत विहार कॉलोनी निवासी अरुण को गिरफ्तार किया गया है। पुलिस प्रवक्ता ने बताया कि 14 सितंबर को ज़िंदल अस्पताल में कार्यरत स्टाफ नर्स रीना रानी द्वारा अर्बन एस्टेट में शिकायत दर्ज करवाई गई थी कि वह 14 सितंबर की शाम करीब 4 बजे जब वह ज़िंदल चौक की तरफ से रूढ़ लेकर हॉस्टल की ओर जा रही थी, तभी एक निजली अस्पताल के पास दो युवक मोटरसाइकिल पर आए और उसके साथ छीना-झपटी कर उसका मोबाइल फोन तथा पर्स छीनकर फरार हो गए।

युवक से पिस्तौल व दो जिंदा कारतूस बरामद

हिस्सार। स्पेशल स्टाफ पुलिस टीम ने गश्त के एक युवक को नाजायज हथियार सहित काबू किया है।पुलिस प्रवक्ता ने बताया कि स्पेशल स्टाफ पुलिस टीम ने गश्त के दौरान सूचना के आधार पर ज़िंदल पार्क मिल गेट से एक व्यक्ति को काबू किया। पूछताछ में उसने अपना नाम शिव नगर मिलगेट निवासी मोहित बताया। तलाशी के मोहित द्वारा पहनी गई जींस की जेब से 32 बोर का अवैध पिस्तौल व मैगजीन से दो जिंदा कारतूस बरामद हुए। पुलिस ने उसे गिरफ्तार करके एचटीएम थाना में शस्त्र अधिनियम के तहत केस दर्ज कर लिया।

पीएम किसान योजना का लिंक भेज कर उनके ठगी

नारनौद। शातिर ठग पिछले काफी समय अलग-अलग तरीके निजाद करके लोगों को ठगने का काम कर रहे हैं। अब किसानों को ठगने के लिए उनके मोबाइल नंबरों पर पीएम किसान निधि योजना का लिंक भेज कर उनके खातों से रुपए उठाने का काम कर रहे हैं। नारनौद के एक किसान से लाखों रुपये की ठगी करने का मामला प्रकाश में आया है। पुलिस ने मामला दर्ज करके जांच आरंभ कर दी है। नारनौद निवासी किसान राधेश्याम ने बताया कि उसके मोबाइल को हैक करके उसके दो बैंक खातों से दो लाख 80 हजार रुपए निकाल लिए। उसके पास 17 अक्टूबर को फेसबुक आकाउंट पर पीएम किसान निधि योजना ऐप की एक फाइल आई थी।

जामिया यूनिवर्सिटी ने जीता 21वां वीसी कप

हिस्सार । लाला लाजपत राय पशु चिकित्सा एवं पशु विज्ञान विश्वविद्यालय (लुवास) में चल रही 21वां ऑल इंडिया वाइस-चांसलर्स टी-20 क्रिकेट कप प्रतियोगिता का शनिवार को फाइनल मुकाबला खेला गया। इसमें जामिया मिल्लिया इस्लामिया यूनिवर्सिटी, नई दिल्ली को टीम ने यूनिवर्सिटी ऑफ जम्मू की टीम ने जीत दर्ज कर ट्रॉफी पर कब्जा किया। जम्मू की टीम प्रतियोगिता में रनर अप रही। तीसरे स्थान के लिए मेजबाज लुवास तथा हरियाणा कृषि विश्वविद्यालय के बीच खेला गया, जिसमें लुवास की टीम ने जीत दर्ज कर प्रतियोगिता में तृतीय स्थान हासिल किया।

दादा बाढ़देव जी ने समाज को सत्य, अनुशासन व भाईचारे को जीवन का मूल मंत्र बनाने की दी प्रेरणा

खरक पूनिया में दादा बाढ़देव जी जन्मोत्सव एवं मुख्यमंत्री सम्मान समारोह आयोजित

हरिभूमि न्यूज ►► बरवाला

मुख्यमंत्री नायब सिंह सैनी ने कहा है कि दादा बाढ़देव जी का जीवन हमें यह संदेश देता है कि जब समाज संगठित और अनुशासित होता है तो हर समस्या का समाधान आसान हो जाता है। उन्होंने समाज को सदैव सत्य, अनुशासन और भाईचारे को जीवन का मूल मंत्र बनाने की प्रेरणा दी। दादा बाढ़देव जी ने यह भी विश्वास दिलाया कि समाज की भलाई के लिए खड़ी खाप कभी कमजोर नहीं पड़ती। मुख्यमंत्री ने कहा कि पूनिया खाप ने सदैव देश, समाज और जनहित को सर्वोपरि स्थान दिया है। मुख्यमंत्री नायब सिंह सैनी शनिवार को जल्लि के गांव खरक पूनिया में अखिल हरियाणा सर्वजातीय पूनिया समाज की ओर से दादा बाढ़देव जी पूनिया के जन्मोत्सव के उपलक्ष्य में आयोजित भव्य कार्यक्रम को संबोधित कर रहे थे। कार्यक्रम में मुख्यमंत्री ने घोषणा करते हुए कहा कि खरक पूनिया गांव के वर्तमान स्कूल को मॉडल संस्कृति स्कूल के रूप में अपग्रेड किया जाएगा ताकि गांव के ही स्कूल में बच्चों को उच्च कोटि की शिक्षा उपलब्ध हो सके। इसके अतिरिक्त

पूनिया खाप ने हमेशा देश, समाज और जनहित को सर्वोपरि स्थान दिया : सीएम नायब सैनी



बरवाला। मुख्यमंत्री नायब सिंह सैनी का गांव खरक पूनिया में आयोजित कार्यक्रम में समारोह के दौरान स्वागत करते हुए। साथ में हैं शिक्षा मंत्री महिपाल ढांडा, सामाजिक न्याय एवं अधिकारिता मंत्री कृष्ण कुमार बेदी, विधायक रणधीर पनहार व अन्य ।

पूनिया समाज ने अनेक वीर योद्धा दिए : ढांडा

अपने संबोधन में शिक्षा मंत्री महिपाल ढांडा ने कहा कि दादा बाढ़ देव पूनिया के जन्मोत्सव पर आयोजित सम्मान समारोह में आकर खुशी एवं आनंद की अनुभूति हो रही है। उन्होंने कहा कि पूनिया समाज ने अनेक वीर योद्धा दिए हैं, जिनकी कहानियां आज भी सुनाई जाती हैं। हरियाणा प्रदेश की जड़ों को मजबूत करने में पूनिया खाप का उत्थन खासा योगदान रहा है। इस समाज के लोगों ने देश के लिए अनेक कुर्बानियां दी हैं। पूनिया समाज ने पेश की भाईचारे की मिसाल कैबिनेट मंत्री रणबीर गंगवा ने कहा कि पूनिया समाज के लोगों ने इस भव्य समारोह का आयोजन कर भाईचारे की मजबूत मिसाल पेश की है। उन्होंने कहा कि कर्म के आधार पर जातियां जरूर बनी हैं, लेकिन आज हरियाणा के सभी एक ही हैं।

हरियाणा पराक्रमियों की भूमि : सतीश पूनिया

भाजपा हरियाणा प्रदेश प्रमारी डॉ। सतीश पूनिया ने कहा कि मुख्यमंत्री नायब सिंह सैनी जमीन से जुड़े हुए व्यक्ति हैं। उन्होंने दादा बाढ़ देव तथा हरियाणा की पवित्र भूमि को नमन करते हुए कहा कि यह पराक्रमियों की धरती है। भारत कभी ओलंपिक के मैडलों के लिए तरसता था लेकिन आज हरियाणा के खिलाड़ियों ने भारत की झोली मैडलों से भर दी है।

इंटर-कॉलेज शतरंज प्रतियोगिता में यूटीडी रहा प्रथम, विजेताओं का सम्मान

- महिला वर्ग में दयानंद कॉलेज ने मारी बाजी

हरिभूमि न्यूज ►► हिस्सार

गुरु जम्भेश्वर विज्ञान एवं प्रौद्योगिकी विश्वविद्यालय के खेल निदेशालय के सौजन्य से विश्वविद्यालय के महाराणा प्रताप खेल स्टेडियम में हुई इंटर-कॉलेज महिला व पुरुष वर्ग शतरंज प्रतियोगिताओं का आयोजन किया गया। पुरुष वर्ग में यूटीडी ने पहला तथा महिला वर्ग में दयानंद महाविद्यालय हिस्सार ने पहला स्थान



प्राप्त किया। कुलपति प्रो. नरसी राम बिश्नोई सम्मान समारोह में मुख्य अतिथि रहे जबकि अध्यक्षता खेल निदेशालय के अधिष्ठाता प्रो. आशीष अग्रवाल ने की। कुलपति प्रो. नरसी राम बिश्नोई ने इस अवसर पर कहा

हेरोइन तस्कर को 10 साल की सजा

हिस्सार। अदालत ने शनिवार को हेरोइन की तस्करी के दोषी गांव मसूदपुर निवासी मुकेश को 10 साल की कैद और 1 लाख रुपए जुर्माने की सजा सुनाई है। अदालत ने उसे शुक्रवार को दोषी करार दिया था। अदालत में चले अभियोग के अनुसार हांसी सिटी थाना पुलिस ने 17 जनवरी 2022 को एनडीपीएस एक्ट के तहत केस दर्ज किया था। घटना वाले दिन हांसी सिटी थाना पुलिस गश्त पर थी। एसआई बालकिशन को सूचना मिली कि मसूदपुर का मुकेश अब हांसी की जगदीश कॉलोनी में रहता है। वह नशीले पदार्थ की तस्करी करता है।

मतीजी की शादी के दिन चाचा ने निगला जहर, उपचार के दौरान तोड़ा दम

- गांव उमरा में विवाह की खुशियों का माहौल मातम में बदला

हरिभूमि न्यूज ►► हांसी

उपमंडल के गांव उमरा में विवाह की खुशियों का माहौल उस वक्त मातम में बदल गया। जब शादी के दिन 58 वर्षीय चाचा जंगबहादुर ने खेत में बने कमरे में जहरीला पदार्थ निगल लिया, जिससे उसकी शुक्रवार रात को उपचार के दौरान मौत हो गई। प्राप्त जानकारी के अनुसार जंगबहादुर के बड़े भाई की बेटी की



छात्राओं ने संसद भवन का शैक्षणिक भ्रमण किया

हांसी। भारतीय लोकतंत्र की जीवंत संस्थाओं और इसके गौरवशाली इतिहास से सीधे जुड़ने का एक अद्वितीय अवसर राजकीय कक्षा उच्च विद्यालय, राजली की छात्राओं को मिला, जब उन्होंने आज संसद भवन, नई दिल्ली का एक दिवसीय शैक्षणिक भ्रमण किया। यह भ्रमण छात्राओं की नागरिक समझ को समृद्ध करने और उन्हें देश की लोकतांत्रिक प्रक्रियाओं से सीधे परिचित कराने का दिशा में एक महत्वपूर्ण कदम साबित हुआ।इस शैक्षणिक यात्रा में कक्षा 9वीं और 10वीं की लगभग 60 चयनित छात्राओं ने उत्साहपूर्वक भाग लिया। इस दौरान, छात्राओं ने भारतीय लोकतंत्र के मंदिर, संसद भवन, संविधान सदन, रकबागंज गुरुद्वारा, इंडिया गेट आदि स्थलों का भ्रमण किया। विद्यालय के प्रमारी वरुण सिंह ने इस ऐतिहासिक यात्रा पर प्रकाश डालते हुए कहा कि यह भ्रमण हमारी छात्राओं के लिए अत्यंत प्रेरणादायक और शिक्षाप्रद सिद्ध हुआ है।

शादी में मातम

वहीं जांच अधिकारी एसएसआई मुनिश कुमार ने बताया कि परिवार के सदस्यों के अनुसार, जंगबहादुर नशे का आदी था और उन्होंने नशे की हालत में ही गलती से जहरीले पदार्थ का सेवन कर लिया था। मृतक जंगबहादुर के दो बेटे और एक बेटी हैं, जो सभी अविवाहित हैं और खेती-बाड़ी करके परिवार का भरण पोषण करते थे। वहीं इस आकस्मिक घटना से घर में गहरा शोक छा गया और गमगीन माहौल में विवाह समारोह सम्पन्न करवाया गया।

पिछली सभी परीक्षाओं को रद्द करना छात्रों के साथ अन्याय, प्रशासन फैसला वापस ले : ढांडा

पेपर लीक मामले में सभी परीक्षाएं रद्द करने के खिलाफ लुवास में प्रदर्शन

संगठन के अध्यक्ष हरिकेश ढांडा के नेतृत्व में वीसी ऑफिस के प्रदर्शन किया

हरिभूमि न्यूज ►► हिस्सार

लाला लाजपत राय पशु चिकित्सा एवं पशु विज्ञान विश्वविद्यालय (लुवास) प्रशासन द्वारा एक पेपर लीक होने के बाद सभी परीक्षाओं



को रद्द करने के विरोध में छात्रों ने शनिवार को प्रदर्शन करके

नारेबाजी की। प्रदर्शन का नेतृत्व स्टूडेंट्स

अंग्रेज़ाइजेशन ने की। संगठन के अध्यक्ष हरिकेश ढांडा के नेतृत्व में वीसी ऑफिस के बाहर छात्रों ने प्रदर्शन किया। प्रदर्शन में विभिन्न महाविद्यालयों के छात्र शामिल हुए, जिनमें कुल 15 कॉलेज आते हैं। इन कॉलेजों के लगभग 1300 छात्रों ने संबंधित परीक्षा दी थी। छात्रों की मुख्य मांग थी कि सिर्फ वही परीक्षा रद्द की जाए जो लीक हुई है, बाकी सभी परीक्षाओं को रद्द करना न्यायसंगत नहीं है और इससे मेहनत कर रहे छात्रों का भविष्य प्रभावित होगा।

प्रदर्शन के बाद हरकत में आया प्रशासन, कुलपति ने दिया आश्वासन

लगभग तीन-चार घंटे तक चले प्रदर्शन के बाद विश्वविद्यालय प्रशासन हरकत में आया और कुलपति ने छात्रों को आश्वासन देते हुए एक जांच समिति गठित का गठन किया। हरिकेश ढांडा ने बताया कि छात्र प्रतिनिधियों और समिति के साथ हुई बातचीत में यह निर्णय हुआ कि आगामी 20 नवंबर तक समिति पूरे मामले की विस्तृत जांच करेगी। जांच पूरी होने तक विश्वविद्यालय कोई भी नई परीक्षा तिथि घोषित नहीं करेगा। छात्रों ने स्पष्ट कहा कि वे व्यायसंगत निर्णय चाहते हैं और जांच पूरी होने तक सतर्क रहेंगे। यदि छात्रों की मांगों का समाधान नहीं हुआ तो आंदोलन को और मजबूत किया जाएगा और यह आंदोलन बड़ा रूप ले लेगा।

फैसला वापस नहीं लिया तो होगा आंदोलन

हरिकेश ढांडा ने बताया कि लाला लाजपतराय वेतर्नरी यूनिवर्सिटी से जुड़े विभिन्न जिलों में स्थापित 15 कॉलेजों में वीएलडीए की अब तक हुई परीक्षाएं विधि प्रशासन ने रद्द कर दी गईं। यूनिवर्सिटी में वर्तमान सत्र के वीएलडीए में प्रथम वर्ष में पढ़ने वाले छात्रों की परीक्षाएं चल रही हैं जिसमें किसी एक पेपर के लीक हो जाने की सूचना विधि प्रशासन को मिली जिस पर यूनिवर्सिटी प्रशासन ने आन-फानन में व गुप्तचुप तरीके से अब तक की हुई सभी परीक्षाओं को रद्द कर दिया जो कि छात्रों के साथ सरासर अन्याय है। उन्होंने कहा कि जिस पेपर के लीक होने की सूचना यूनिवर्सिटी प्रशासन के पास है, केवल उसी को रद्द करें लेकिन अब तक हुई सभी परीक्षाओं को रद्द करने के यूनिवर्सिटी प्रशासन ने छात्रों के साथ अन्याय किया है जिसे किसी सूत्र में बर्बाद नहीं किया जाएगा।



### निवेश मंत्रा बिजनेस डेस्क

▶ आप 80 हजार रुपये या 2 लाख रुपये महीना कमाएं। बिना किसी सही मनी प्लान के यह पैसा आपकी सोच से भी तेज गायब हो जाता है।

## शेयर बाजार Vs एसआईपी बेहतर है कौन

| प्लानिंग | बिजनेस डेस्क |
|----------|--------------|
|----------|--------------|

अगर आप भी एक नए निवेशक हैं और अपने पैसों को शेयर बाजार या म्यूचुअल फंड में निवेश करने का प्लान बना रहे हैं, तो पहले आपको दोनों में से कहां से शुरुआत करनी चाहिए। आज हम आपको इसी के बारे में बताने वाले हैं। आइए जानते हैं।

### पैसों का निवेश जरूरी

पैसों का निवेश करना बहुत ही जरूरी होता है। ऐसे में हर व्यक्ति को अपनी बचत को एक अच्छी जगह निवेश जरूर करना चाहिए, जिससे वह अपनी वैधता को बढ़ा सके। पैसों को निवेश करने के लिए कई सारे विकल्प मौजूद हैं। कुछ लोग सुरक्षित निवेश करना चाहते हैं, जिसके लिए वह बैंक एफडी और स्मॉल सेविंग स्क्रीम में अपने पैसों का निवेश करते हैं। वहीं कुछ लोग ज्यादा मुनाफा कमाने के लिए रिस्क लेते हैं और शेयर बाजार या म्यूचुअल फंड में अपने पैसों का निवेश करते हैं। अगर आप भी एक नए निवेशक हैं, और अपने पैसों को शेयर बाजार या म्यूचुअल फंड में निवेश करने का प्लान बना रहे हैं, तो पहले आपको दोनों में से कहां से शुरुआत करनी चाहिए। आज हम आपको इसी के बारे में बताने वाले हैं।

### आइए जानते हैं नए निवेशक

### कहां से शुरू करें निवेश

बात करें शेयर बाजार में निवेश की तो शेयर बाजार में निवेश काफी रिस्क भरा होता है। किसी भी कंपनी के शेयर खरीदने पर आपको कितना रिटर्न मिलेगा, यह सीधा शेयर की कीमत पर निर्भर करता है। शेयर की कीमत बढ़ भी सकती है और घट भी सकती है। कीमत घटने पर आपको नुकसान भी हो सकता है। ऐसे में शेयर बाजार में निवेश करने से पहले आपको कंपनी के कांसेप्ट, बैलेंस शीट और सेक्टर ट्रेंड्स की समझ जरूर होनी चाहिए। ऐसे में शेयर बाजार में निवेश करने से पहले आपको म्यूचुअल फंड में निवेश करना चाहिए।

### नए निवेशकों के लिए

### म्यूचुअल फंड बेस्ट

अब बात कर लेते हैं म्यूचुअल फंड में निवेश की, तो शेयर बाजार में पहले न निवेश कर आपको सबसे पहले एसआईपी के जरिए म्यूचुअल फंड में निवेश करना चाहिए। म्यूचुअल फंड के जरिए भी आपके पैसे शेयर बाजार में ही लगाए जाते हैं लेकिन यह पैसे कब और कैसे और कितना लगेगा है, यह फंड मैनेजर तय करते हैं। एसआईपी में आप बस हर महीने एक निश्चित रकम निवेश करते हैं। लंबे समय तक निवेश कर आप यहां औसतन 12 प्रतिशत की दर से रिटर्न पा सकते हैं। शुरुआत में म्यूचुअल फंड में निवेश कर आप बाजार की चाल को समझ सकते हैं और आपको शेयर बाजार की समझ भी होगी। ऐसे में शेयर बाजार में निवेश करने से पहले एक बार म्यूचुअल फंड में निवेश जरूर करें।

## अनजाने और अनचाहे खर्च को रोकना होगा, मिडिल क्लास को नहीं रहेगी टेंशन

# सैलरी मिलने के कुछ दिन बाद ही पर्स हो जाता है खाली, ये टिप्स आएंगे काम

**उदाहरण से समझें :** रिया 90,000 रुपये महीना कमाती है। वह हर महीने लगभग 20,000 रुपये सिर्फ रोज की कॉफी, लंच, स्नैक्स और वीकेंड पर बाहर घूमने में खर्च कर देती है। यह साल का 2.4 लाख रुपये हो जाता है। अगर इसकी आधी रकम भी 11% सालाना रिटर्न के साथ निवेश की जाए तो पांच साल में 8.4 लाख रुपये का फंड बन सकता है।



### उदाहरण से समझें गणित

अपनी बात को समझाने के लिए हम एक उदाहरण का सहारा लेते हैं। एक लड़की रिया जो एक कंसर्पेंट है और 90,000 रुपये महीना कमाती है। वह हर महीने लगभग 20,000 रुपये सिर्फ रोज की कॉफी, लंच, स्नैक्स और वीकेंड पर बाहर घूमने में खर्च कर देती है। यह साल का 2.4 लाख रुपये हो जाता है। अगर इसकी आधी रकम भी 11% सालाना रिटर्न के साथ निवेश की जाए तो पांच साल में 8.4 लाख रुपये का फंड बन सकता है। छोटे-छोटे फैसले चुपके से बड़ी दौलत बन जाते हैं।

### आखिर क्यों 'गायब' हो जाती है सैलरी

सैलरी गायब होने के पीछे असली वजह अनकॉन्सियस स्पेंडिंग यानी ऐसे खर्च है जो अनजाने में होता है। कई बार ऐसे छोटे खर्च होते हैं जिन पर ध्यान नहीं दिया जाता। उनके मुताबिक हमारा दिमाग बड़े खर्च पहचान लेता है लेकिन छोटे खर्च जैसे- रोजाना का खर्च, सब्सक्रिप्शन, अचानक कुछ खरीदना आदि खर्च का पता ही नहीं चलता। इस कारण हर महीने 25 से 40 हजार रुपये चुपके से खर्च हो जाते हैं। यही कारण है कि सैलरी आने के बाद महीना खत्म होने से पहले ही बटुआ खाली हो जाता है।

# एक लाख 3 साल की एफडी में निवेश करने पर कौन सा बैंक दे रहा है सबसे ज्यादा रिटर्न

### नॉलेज

### बिजनेस डेस्क

आज हम आपको देश के अलग अलग बैंकों की 3 साल की अवधि वाली

एफडी और उनमें मिलने वाले रिटर्न के बारे में बताने वाले हैं। आइए जानते हैं देश के कौन से बैंक में आप 3 साल की एफडी में निवेश कर ज्यादा रिटर्न पा सकते हैं। जब भी पैसों को निवेश करने की बात आती है, तो ज्यादातर लोग अपने पैसों को बैंक एफडी में ही निवेश करना पसंद करते हैं। इसका कारण एफडी में मिलने वाला फिक्स्ड रिटर्न और पैसों की सुरक्षा है, देश के अलग अलग बैंकों द्वारा अपनी अलग अलग अवधि वाली एफडी पर अलग अलग ब्याज दर से रिटर्न ऑफर किया जाता है। आज हम आपको देश के अलग अलग बैंकों की 3 साल की अवधि वाली एफडी और उनमें मिलने वाले रिटर्न के बारे में बताने वाले हैं। आइए जानते हैं देश के कौन से बैंक में आप 3 साल की एफडी में निवेश कर ज्यादा रिटर्न पा सकते हैं।

प्राइवेट बैंक इंडसइंड बैंक अपनी 3 साल की अवधि वाली एफडी में सबसे ज्यादा ब्याज दर से रिटर्न ऑफर कर रहा है। इस बैंक

आज हम आपको देश के अलग अलग बैंकों की 3 साल की अवधि वाली एफडी और उनमें मिलने वाले रिटर्न के बारे में बताने वाले हैं। आइए जानते हैं देश के कौन से बैंक में आप 3 साल की एफडी में निवेश कर ज्यादा रिटर्न पा सकते हैं।



की 3 साल की एफडी की ब्याज दरें 6.65 प्रतिशत हैं। ऐसे में अगर आप इस एफडी में 1 लाख रुपये निवेश करते हैं तो आपको मैच्योरिटी पर कुल 1,19,950 रुपये मिलेंगे।

### एक्सिस बैंक की 3 वर्ष की एफडी

प्राइवेट बैंक एक्सिस बैंक अपनी 3 साल की अवधि वाली एफडी में 6.60 प्रतिशत की

ब्याज दर से रिटर्न ऑफर करता है। ऐसे में अगर आप इस एफडी में 1 लाख रुपये निवेश करते हैं तो आपको मैच्योरिटी पर कुल 1,19,800 रुपये मिलेंगे।

### एचडीएफसी की 3 वर्ष की एफडी

प्राइवेट बैंक एचडीएफसी बैंक अपनी 3 साल की अवधि वाली एफडी में 6.40 प्रतिशत की

ब्याज दर से रिटर्न ऑफर करता है। ऐसे में अगर आप इस एफडी में 1 लाख रुपये निवेश करते हैं तो आपको मैच्योरिटी पर कुल 1,19,200 रुपये मिलेंगे।

### एसबीआई की 3 साल की एफडी

सरकारी बैंक एसबीआई अपनी 3 साल की अवधि वाली एफडी में 6.30 प्रतिशत की ब्याज दर से रिटर्न ऑफर करता है। ऐसे में अगर आप इस एफडी में 1 लाख रुपये निवेश करते हैं तो आपको मैच्योरिटी पर कुल 1,18,900 रुपये मिलेंगे।

### केनरा बैंक की 3 वर्षीय एफडी

सरकारी बैंक केनरा बैंक अपनी 3 साल की अवधि वाली एफडी में 6.25 प्रतिशत की ब्याज दर से रिटर्न ऑफर करता है। ऐसे में अगर आप इस एफडी में 1 लाख रुपये निवेश करते हैं तो आपको मैच्योरिटी पर कुल 1,18,750 रुपये मिलेंगे।

## एफडी के अलावा इन 5 सरकारी स्क्रीम में करें पैसों का सुरक्षित निवेश

बैंक एफडी के अलावा भी सुरक्षित निवेश के लिए कई सारे विकल्प मौजूद हैं। एफडी के अलावा आप सरकार की स्मॉल सेविंग स्क्रीम में अपने पैसों का निवेश कर सकते हैं। आइए जानते हैं।



जब भी पैसों को निवेश करने की बात आती है तो ज्यादातर लोग अपने पैसों को केवल बैंक एफडी में ही निवेश करते हैं क्योंकि बैंक एफडी में पैसा सुरक्षित रहता है यानी पैसों के खो जाने का कोई डर नहीं होता है लेकिन बैंक एफडी के अलावा भी ऐसी कई स्क्रीम हैं, जहां लोग अपने पैसों को सुरक्षित तरीके से निवेश कर सकते हैं और काफी अच्छा रिटर्न पा सकते हैं। हम बात कर रहे हैं सरकार की स्मॉल सेविंग स्क्रीम के बारे में। स्मॉल सेविंग स्क्रीम में आपको एक निश्चित ब्याज दर से रिटर्न मिलता है, और यह सरकारी स्क्रीम है। ऐसे में आपको पैसों की पूरी सुरक्षा भी मिलेगी। आइए जानते हैं बैंक एफडी के अलावा आप किस-किस सरकारी स्क्रीम में पैसों का निवेश कर सकते हैं

### नेशनल सेविंग्स सर्टिफिकेट

नेशनल सेविंग्स सर्टिफिकेट यानी एनएससी पोस्ट ऑफिस की सरकारी स्क्रीम है, जहां आपको 5 साल की अवधि के लिए अपने पैसों का निवेश करना होता है। नेशनल सेविंग्स सर्टिफिकेट में आपको 7.7 प्रतिशत की ब्याज दर से रिटर्न मिलता है।

### सीनियर सिटीजन सेविंग्स स्क्रीम

अगर आपको उम्र 60 साल से अधिक है तो आप सीनियर सिटीजन सेविंग्स स्क्रीम में 5 सालों के लिए अपने पैसों को निवेश कर सकते हैं। इस स्क्रीम में 8.2 प्रतिशत की ब्याज दर से रिटर्न मिलता है। यहां आप अधिकतम 30 लाख रुपये का निवेश कर सकते हैं।

### पोस्ट ऑफिस आरडी

अगर आप एक साथ निवेश न कर थोड़ा थोड़ा निवेश करना चाहते हैं तो आप पोस्ट ऑफिस की आरडी में निवेश कर सकते हैं। यहां आपको हर महीने एक निश्चित रकम निवेश करनी होती है। इस स्क्रीम का मैच्योरिटी पीरियड 5 साल का होता है। आरडी में 6.7 प्रतिशत की ब्याज दर से रिटर्न मिलता है।

### किसान विकास पत्र

पोस्ट ऑफिस की किसान विकास पत्र यानी केवीपी स्क्रीम में आप अपने पैसों को 115 महीनों के लिए निवेश करके उन्हें डबल बना सकते हैं। किसान विकास पत्र स्क्रीम में 7.5 प्रतिशत सालाना की ब्याज दर से रिटर्न मिलता है। ऐसे में आप यहां भी निवेश कर सकते हैं।

# स्मार्ट निवेशक ऐसे पहचानते हैं म्यूचुअल फंड बेचने का सही वक़्त

### सुझाव

### बिजनेस डेस्क

म्यूचुअल फंड में इन्वेस्टमेंट करने की बात तो हर निवेशक करता है, कौन सा फंडसबसे अच्छा है, कौन सा फंड मैनेजर बेहतर रिटर्न दे रहा है, या कौन सी स्क्रीम में पैसा लगाना चाहिए। हालांकि जब बात आती है म्यूचुअल फंड बेचने की, तो ज्यादातर लोग या तो गलत समय पर बेच देते हैं या फिर कभी बेचते ही नहीं, जबकि सच यह है कि जितना जरूरी इन्वेस्टमेंट करना है, उतना ही जरूरी है सही समय पर बेचना भी। अगर आप यह नहीं जानते कि म्यूचुअल फंड कब बेचना चाहिए, तो आपका अच्छा फंड भी नुकसान में बदल सकता है। अक्सर ऐसा होता है कि मार्केट में गिरावट आते ही निवेशक घबरा जाते हैं और अपने फंड को बेच देते हैं। यह सबसे आम लेकिन सबसे बड़ी गलती होती है। जैसे कि 2008 के वित्तीय संकट के दौरान कई निवेशकों ने डरकर अपने फंड बेच दिए थे, लेकिन उस टाइम पर अगर उन्होंने धैर्य रखा होता, तो अगले पांच सालों में उनकी रकम दोगुनी हो सकती थी, तो इसलिए, मार्केट गिरने पर डरकर फंड बेचना नहीं, बल्कि धैर्य रखना जरूरी होता है।



## गलत समय पर म्यूचुअल फंड बेचने से हो सकता है भारी नुकसान

### कब नहीं बेचना चाहिए ?

कई बार फंड कुछ महीनों के लिए खराब प्रदर्शन करते हैं तो इसका मतलब यह नहीं कि फंड खराब है। हर इन्वेस्टमेंट प्रोडक्शन के उतार-चढ़ाव के चक्र होते हैं। अगर आपने किसी उद्देश्य के लिए निवेश किया है, जैसे बच्चे की पढ़ाई, शादी या रिटायरमेंट, तो बीच में फंड बेचने की गलती न करें। इसके अलावा, सिर्फ इंसालिए फंड न बेचें क्योंकि आपका कोई दोस्त या रिश्तेदार किसी नए फंड में निवेश कर रहा है। वैसे निवेशकों को औसतन करीब 3-4% कम रिटर्न मिल सकता है क्योंकि वे गलत समय पर फंड बेच देते हैं, यानी निवेशक खुद अपने नुकसान के जिम्मेदार बन जाते हैं।

### कब बेचना चाहिए फंड ?

म्यूचुअल फंड में निवेश जितना जरूरी है, उतना ही अहम है सही समय पर उसे बेचना। फंड को बेचना किसी जल्दबाजी का नहीं बल्कि एक रणनीतिक फैसला होना चाहिए। अगर आपका फाइनेंशियल टारगेट जैसे बच्चे की शिक्षा, घर खरीदना या रिटायरमेंट पूरा हो गया है, तो मुनाफा बुक कर लेना समझदारी है। वहीं, अगर कोई फंड लगातार 2-3 साल से खराब प्रदर्शन कर रहा है या अपने बैचमार्क से पिछड़ रहा है, तो इसे बदलने का समय आ गया है। जिंदगी में फाइनेंशियल बदलाव जैसे नौकरी छूटना या रिटायरमेंट की स्थिति में जोखिम कम करना चाहिए। इसके अलावा, जब मार्केट उंचाई पर हो, तब आंशिक मुनाफा निकालकर अपनी पूंजी सुरक्षित करना बेहतर प्लानिंग मानी जाती है।

### फंड बेचने से पहले ये रखें ध्यान

म्यूचुअल फंड बेचने से पहले जल्दबाजी में कोई कदम उठाना नुकसानदायक हो सकता है। सबसे पहले अपने फंड की पूरी समीक्षा करें, क्या फंड मैनेजर, निवेश प्लानिंग या खर्च संरचना में कोई बड़ा बदलाव हुआ है? अगर हां, तो स्थिति को समझकर निर्णय लें। किसी भी कदम से पहले अपने फाइनेंशियल सलाहकार की राय जरूर लें, ताकि नुकसान से बचा जा सके। तो याद रखें, म्यूचुअल फंड एक लॉन्ग-टर्म इन्वेस्टमेंट है इसलिए बाजार के उतार-चढ़ाव में घबराने की बजाय धैर्य रखें और अपनी वित्तीय योजना से भटकें नहीं। भारतीय म्यूचुअल फंड इंडस्ट्री लगातार तेजी से आगे बढ़ रही है। जुलाई 2024 से जुलाई 2025 के बीच इसका आकार 64.96 लाख करोड़ से बढ़कर 75.35 लाख करोड़ तक पहुंच गया है, जो निवेशकों के बढ़ते भरोसे को पेश करता है।

### सही डिसीजन पर टिका है म्यूचुअल फंड

म्यूचुअल फंड में असली सफलता सिर्फ अच्छे फंड चुनने से नहीं, बल्कि सही समय पर निर्णय लेने से आती है। बाजार में उतार-चढ़ाव सामान्य है, इसलिए गिरावट से घबराने की बजाय अपने फाइनेंशियल टारगेट पर फोकस रखें। समय पर फंड बेचना न सिर्फ आपकी पूंजी बचाता है, बल्कि मुनाफे को भी दोगुना कर सकता है।

### म्यूचुअल फंड इंडस्ट्री में जबरदस्त ग्रोथ

भारतीय म्यूचुअल फंड इंडस्ट्री लगातार तेजी से आगे बढ़ रही है। जुलाई 2024 से जुलाई 2025 के बीच इसका आकार 64.96 लाख करोड़ से बढ़कर 75.35 लाख करोड़ तक पहुंच गया है, जो निवेशकों के बढ़ते भरोसे को पेश करता है। यह साबित करता है कि लोग अब पारंपरिक निवेश की बजाय म्यूचुअल फंड्स को दीर्घकालिक संपत्ति निर्माण का साधन मान रहे हैं। हालांकि, केवल निवेश करना ही काफी नहीं है। सही समय पर फंड बेचना भी एक समझदार निवेशक की पहचान होती है। बाजार की स्थिति, अपने लक्ष्य और फंड के प्रदर्शन को समझकर निर्णय लेना ही सफल निवेश की कुंजी है।

### सही डिसीजन पर टिका है म्यूचुअल फंड

म्यूचुअल फंड में असली सफलता सिर्फ अच्छे फंड चुनने से नहीं, बल्कि सही समय पर निर्णय लेने से आती है। बाजार में उतार-चढ़ाव सामान्य है, इसलिए गिरावट से घबराने की बजाय अपने फाइनेंशियल टारगेट पर फोकस रखें। समय पर फंड बेचना न सिर्फ आपकी पूंजी बचाता है, बल्कि मुनाफे को भी दोगुना कर सकता है।



खबर संक्षेप

स्वदेशी मेले के लिए शुरु किया जनसंपर्क

हिसार । स्वदेशी की अलख जगाने एवं स्वदेशी उत्पादों को बढ़ावा देने के लिए पुराना गवर्नमेंट कॉलेज मैदान में 12 से 16 दिसंबर तक लगने वाले पांच दिवसीय स्वदेशी मेले में विभिन्न शिक्षण संस्थानों के सैकड़ों विद्यार्थी हिस्सा लेंगे। विद्यार्थियों की उपस्थिति सुनिश्चित करने एवं उन्हें विभिन्न स्पर्धाओं की जानकारी उपलब्ध करवाने के लिए स्कूल संपर्क अभियान शुरू किया गया। स्कूल संपर्क प्रमुख मोना जैन व प्रतियोगिता प्रमुख ऋचा जांगड़ा ने स्वदेशी मेले के अन्य पदाधिकारियों के साथ मिलकर हिसार के विभिन्न विद्यालयों में पहुंचकर स्वदेशी मेले से संबंधित जानकारी उपलब्ध करवाई।

**ढंढूर में ब्यूटी पार्लर प्रशिक्षण का शुभारंभ**  
हिसार । पंजाब नेशनल बैंक कृषक प्रशिक्षण केंद्र सच्चा खेड़ा (जौद) की ओर से गांव ढंढूर में 15 दिवसीय ब्यूटी पार्लर प्रशिक्षण कार्यक्रम की शुरुआत की गई। कार्यक्रम में गांव की 30 अनुसूचित जाति की महिलाओं ने भाग लिया। यह कार्यक्रम सीआईआरबी, हिसार की वित्तीय सहयोग द्वारा किया जा रहा है। इसका उद्घाटन दीप प्रज्वलित करके किया गया।

**शिकारपुर के स्कूल में छात्रों को किया सम्मानित**  
हिसार । राजकीय वरिष्ठ माध्यमिक विद्यालय शिकारपुर में ब्लाईड मामलों के विशेषज्ञ पुलिस सब इंस्पेक्टर कृष्ण कुमार घोड़ेला शनिवार को प्रातःकालीन प्रार्थना सभा में पहुंचे। कृष्ण कुमार घोड़ेला शिकारपुर विद्यालय के ही पूर्व छात्र रहे हैं। उन्होंने प्रार्थना सभा में विद्यालय से जुड़ी अपनी कुछ पुरानी यादें साझा की। इस दौरान ब्लॉक स्तर पर प्रदर्शनी में प्रथम स्थान प्राप्त करने वाली दसवीं कक्षा की छात्रा कोमल, मॉडल मैकिंग में द्वितीय स्थान प्राप्त करने वाले नैवीं कक्षा के छात्र जतिन तथा तृतीय स्थान प्राप्त आठवीं के छात्र हर्ष को इनाम देकर सम्मानित किया गया। इसके अलावा अन्य प्रतिभागी याचिका, पूजा, मनीष, प्राची, संजीव व राहुल को भी सम्मानित किया गया।

‘अंधेर नगरी चौपट राजा’ का मंचन आज

हिसार । नया नाट्यप्रस्थ रंगमंच की ओर से व्यंग्य नाटक ‘अंधेर नगरी चौपट राजा’ का मंचन 16 नवम्बर को शाम साढ़े 5 बजे बाल भवन में किया जाएगा। नाटक का निर्देशन कर रहे रंगकर्मी राज बहादुर आर्य ने बताया कि भारतीय रंगमंच की इस कालजयी रचना में समाज, सत्ता और व्यवस्था पर तीखा व्यंग्य प्रस्तुत किया जाता है। नाटक की प्रस्तुति आधुनिक संदर्भों के साथ दर्शकों को सोचने और हंसने दोनों के लिए प्रेरित करेगी। यह कार्यक्रम रंगमंच प्रेमियों, वरिष्ठ नागरिकों, युवाओं और सभी सांस्कृतिक रसिकों के लिए अत्यंत रोचक और सांस्कृतिक होगा। नाटक के कलाकारों की टीम प्रस्तुति को यादगार बनाने के लिए तैयार है।

कैडेट्स ने लिया वार्षिक प्रशिक्षण शिविर में भाग

हिसार । एनसीसी तृतीय बालिका वाहिनी के तत्वावधान में आयोजित हुए वार्षिक प्रशिक्षण शिविर में छात्रागम मैमोरियल जाट कॉलेज के कैडेट्स ने भाग लिया। महाविद्यालय की एनसीसी अधिकारी मेजर डॉ. सरोज मलिक ने बताया कि शिविर का आयोजन कर्नल ज्ञानप्रकाश पांडे की देखरेख में हुआ।

महिला महाविद्यालय में कार्यक्रम का आयोजन

हिसार । राजकीय महिला महाविद्यालय में भारत के राष्ट्रगीत वन्दे मातरम की रचना के 150 साल पूरे होने के उपलक्ष्य में एक कार्यक्रम का आयोजन किया गया। यह आयोजन राष्ट्रीय सेवा योजना प्रभारी हीना पाहुजा और सुनीता और सांस्कृतिक प्रकोष्ठ के प्रभारी सतबीर के संयुक्त तत्वाधान में किया गया। यह कार्यक्रम भारत सरकार व उच्चतर शिक्षा निदेशालय हरियाणा सरकार द्वारा जारी निर्देशानुसार किया गया। विद्यार्थियों और सभी शिक्षकगणों द्वारा ‘राष्ट्रीय गीत वन्दे मातरम’ का सामूहिक गायन किया गया। इसके

आर्य समाज के 138वें वार्षिकोत्सव का शुभारंभ मानव के प्रभाव का निर्धारण शरीर, वस्त्र और वाणी से होना चाहिए : सोमदेव

आर्य समाज लाला लाजपतराय चौक के 138वें वार्षिक उत्सव का शुभारंभ दूसरे दिन यज्ञ के साथ

हरिभूमि न्यूज़ ►► हिसार

आर्य समाज लाला लाजपतराय चौक नागरी गेट हिसार के 138वें वार्षिक उत्सव का शुभारंभ दूसरे दिन यज्ञ के साथ हुआ। यज्ञ के ब्रह्मा पं. कर्मवीर शास्त्री रहे तथा यजमान के रूप में दंपति मदन वासुदेवा व वीना वासुदेवा, सतीश चाहर व रोशनी चाहर, राधेश्याम मित्तल व गीता मित्तल, राज आर्य व शशि आर्य ने यज्ञ की शोभा बढ़ाई।मंच का संचालन डॉ. प्रमोद



हिसार । कार्यक्रम में उपदेश देते आचार्य सोमदेव व उपस्थित छात्राएं । फोटो : हरिभूमि



योगार्थी ने किया। राजस्थान से पहुंचे आचार्य सोमदेव ने यज्ञ के स्वरूप प्रस्तुत करते हुए देश राष्ट्र समाज के प्रति कर्तव्य बोध कराया। दिल्ली से आर्य जगत के सुप्रसिद्ध विद्वान आचार्य सोमदेव ने आर्य सिद्धांतों का उल्लेख किया। वैदिक युग में गुण, कर्म, स्वभाव से वर्ण

व्यवस्था का विभाजन होता था। आज सारा देश जाति के नाम से बंटा हुआ दिखाई देता है जो देश के पतन का मुख्य कारण है। इस समस्या का समाधान वैदिक साहित्य में ऋषियों ने पूर्व ही लिख दिया है वह है जन्म से नहीं अपितु गुण कर्म से वर्णों का निर्धारण करें। आचार्य सोमदेव ने कहा कि मानव

प्रभु के बिना कोई ठिकाना नहीं

दिल्ली से समागत आचार्य अमृता आर्या के महर्षि दयानंद के यशगान में ‘वेदों का दिवाना था ऋषि दयानंद भजन से लोगों को ऋषि दयानंद के जीवन से प्रेरित किया। इसके अलावा उन्होंने ‘है अमाणा वो जिसमे जाना नहीं, प्रभु के बिना कोई ठिकाना नहीं’ आदि से उपस्थित जनों को भाव विभोर किया। उन्होंने अपने भजनोंपदेश में कहा कि व्यक्ति विचारों से ही उठता और गिरता है, इसलिए अपनी विचाराधरा को वेदानुकूल करें। ईश्या, द्वेष की भावना को छोड़कर प्रेम, स्नेह का वातावरण बनाना चाहिए। आचार्य अमृता आर्या ने ईश्वर भक्ति पर अपनी अनेक रचनाएं प्रस्तुत कीं।

ये रहे उपस्थित

आर्य समाज के महामंत्री नरेंद्र भिंगलानी ने बताया कि वार्षिकोत्सव कार्यक्रम की व्यवस्था प्रधान देवेन्द्र सिंह सैनी, उपप्रधान दलवीर सिंह आर्य, कोषाध्यक्ष बलराज मलिक, सत्यप्रकाश गोपाल, रमेश कुमार लौखा, संजय चौपड़ा, सुनील गोयल आदि पदाधिकारियों द्वारा की गई है। इस अवसर पर रामकुमार टोकस ने भजन सुनाए। महावीर सिंह आर्य, आर्य समाज सिरसा के पदाधिकारीगण, तहसीलदार प्रो. गोपीचंद, नंदलाल चौपड़ा, राजवीर माटियाल, प्रेम गाबा, मा. रत्न सिंह आर्य, सीताराम आर्य, बनी सिंह जांगड़ा, सुरेंद्र रावल, श्याम सुंदर व कुलदीप गोवर आदि महानुभवों ने उपस्थित होकर समारोह की शोभा बढ़ाई।

व्यक्तित्व का प्रभाव पांच बातों से देना चाहिए। जिसे स्वयं को प्रभावशाली बनाना है तो इन पांच चीजों पर ध्यान देना होगा।

अग्रोहा धाम में हो रहे विकास कार्य : बजरंग

- अग्रोहा धाम में श्रीमद् भागवत कथा 28 से, शुभारंभ अवसर पर निकाली जाएगी कलश यात्रा

हरिभूमि न्यूज़ ►► हिसार

वैश्य समाज के प्रतिनिधियों की मीटिंग अग्रोहा धाम वैश्य समाज के राष्ट्रीय कार्यकारी अध्यक्ष व हरियाणा प्रदेश व्यापार मंडल के प्रांतीय अध्यक्ष बजरंग गर्ग की अध्यक्षता में हुई। इस मीटिंग में अग्रोहा धाम में होने वाला श्रीमद् भागवत कथा, भंडारा, भजन समारोह व अग्रोहा धाम के विकास पर विचार किया गया। अग्रोहा धाम के राष्ट्रीय कार्यकारी अध्यक्ष को बजरंग गर्ग ने मंदिर में पूजा करने के उपरांत कहा कि अग्रोहा धाम में श्रीमद् भागवत कथा 28 नवंबर से 4 दिसंबर तक होगी। जिसमें 28 नवंबर को सुबह



हिसार । अग्रोहा धाम वैश्य समाज के राष्ट्रीय कार्यकारी अध्यक्ष बजरंग गर्ग समाज के प्रतिनिधियों को संबोधित करते हुए । फोटो : हरिभूमि

भव्य महिला कलश यात्रा निकाली जाएगी। बजरंग गर्ग ने कहा की 4 दिसंबर को भव्य भजन समारोह, छपन भोग व सवामणी का प्रसाद लगेगा और 5 दिसंबर को हवन व भंडारे का कार्यक्रम होगा। बजरंग गर्ग ने कहा कि समाज के सहयोग से अग्रोहा धाम में कई सालों से करोड़ों रुपये की लागत से विकास कार्य

चल रहे हैं, जिसका काम 12 महीने चलता है। इस अवसर पर एन के गोयल, ऋषि राज गर्ग, सत्यपाल अग्रवाल, अनिल सिंगला मंगाली वाले, ब्रह्मानंद, गोयल, अनंत अग्रवाल, चूडियां राम गोयल, आनंद गोयल, आशीष सिंगला, राजेंद्र बंसल, निरंजन गोयल, ईश्वर सेठ, रवि सिंगला आदि रहे।

हयूमन लर्निंग सिस्टम पर कार्यशाला आयोजित

- टीटीआई को गुणवत्ता, प्रबंधन और उत्कृष्टता के लिए आईएसओ प्रमाण पत्र मिला

हरिभूमि न्यूज़ ►► हिसार

हरियाणा के पशुपालन एवं डेयरी विभाग के आयुक्त एवं सचिव विजय दहिया ने प्रशिक्षक प्रशिक्षण संस्थान (टीटीआई) में हयूमन लर्निंग सिस्टम (एचएलएस) कार्यशाला का शुभारंभ किया। साथ ही टीटीआई को प्राप्त हुए आईएसओ प्रमाण पत्र को जारी कर कार्यशाला में आए प्रतिभागियों को प्रमाण पत्र वितरित भी वितरित किए। कार्यशाला में टीटीआई के संयुक्त निदेशक कम प्रिंसिपल डॉ. सुखदेव राठी ने बताया कि टीटीआई को गुणवत्ता, प्रबंधन और उत्कृष्टता के प्रति अपनी प्रतिबद्धता के लिए आईएसओ प्रमाण पत्र प्रदान किया गया है। जो विभाग व टीटीआई के लिए खुशी की बात है।



हिसार । कार्यक्रम में उपस्थित अधिकारी ।

फोटो : हरिभूमि

टीटीआई के बुनियादी ढांचे, सुविधाओं और प्रमुख गतिविधियों पर संक्षिप्त प्रस्तुतिकरण दिया। कार्यशाला में ओपी जिंदल ग्लोबल यूनिवर्सिटी, सोनीपत के सेंटर फॉर कॉम्प्लेक्सिटी, इकोनॉमिक्स के

निदेशक प्रोफेसर नरेश और प्रोफेसर तरुण विशेषज्ञ के रूप में उपस्थित रहे। इन्हें विशेष क्षेत्र में उच्च स्तर का ज्ञान, कौशल या अनुभव प्राप्त है। इन्होंने एक दिवसीय प्रशिक्षण कार्यशाला से सम्बंधित विषयों पर

गहनता से प्रतिभागियों के साथ विचार साझा किए। इस अवसर पर डॉ. रविंद्र सैनी, डॉ. राजीव बांगर, डॉ. रामकरण तथा कार्यशाला में आए गणमान्य व्यक्तियों, विशेषज्ञों और प्रतिभागियों ने भाग लिया।

पहल

समझौता ज्ञापन पर दोनों संस्थानों ने किए विधिवत हस्ताक्षर

प्रशिक्षण, वैज्ञानिक ज्ञान के आदान-प्रदान पर दोनों संस्थानों करेंगे आपस में सहयोग

हरिभूमि न्यूज़ ►► हिसार

दो प्रमुख संस्थानों लाला लाजपत राय पशु चिकित्सा एवं पशु विज्ञान विश्वविद्यालय (लुवास), एवं ‘ट्रेनर्स ट्रेनिंग इंस्टीट्यूट’ (टीटीआई) के बीच महत्वपूर्ण समझौता ज्ञापन पर हस्ताक्षर किए गए है। यह कार्यक्रम हरियाणा सरकार के पशुपालन एवं डेयरी विभाग के आयुक्त एवं सचिव विजय सिंह दहिया एवं लुवास के कुलपति डॉ. विनोद कुमार वर्मा की उपस्थिति में कुलपति सचिवालय में संपन्न हुआ।

समझौता ज्ञापन पर दोनों संस्थानों की ओर से विधिवत हस्ताक्षर किए गए। लुवास की



हिसार । एमओयू के अवसर पर दोनों संस्थानों के पदाधिकारी ।

फोटो : हरिभूमि

ओर से मानव संसाधन प्रबंधन निदेशक डॉ. राजेश खुराना ने हस्ताक्षर किए जबकि कॉलेज ऑफ वेटनररी साइंस के अधिष्ठाता डॉ. मनोज कुमार रोज ने साक्षी के रूप में उपस्थिति दर्ज की। टीटीआई की ओर से संयुक्त निदेशक एवं प्राचार्य डॉ. सुखदेव

राठी एवं पशु चिकित्सा शल्य चिकित्सक डॉ. राजीव बांगर ने हस्ताक्षर किए। इस अवसर पर लुवास के कुलसचिव डॉ. एसएल ढाका, अनुसंधान निदेशक डॉ. नरेश जिंदल एवं आईपीवीएस निदेशक उपस्थित रहे। इस समझौता ज्ञापन का मुख्य उद्देश्य

खबर संक्षेप

कृषि ट्रैक्टर को पहला सीएमवीआर प्रमाण पत्र जारी

हिसार। उत्तरी क्षेत्र कृषि मशीनरी प्रशिक्षण एवं परीक्षण संस्थान (टीटीसी) ने एक महत्वपूर्ण उपलब्धि हासिल करते हुए अपना पहला सेंट्रल मोटर व्हीकल्स रूल्स (सीएमवीआर) प्रमाणपत्र एगोमैक्स ट्रैक्टरस एंड इक्विपमेंट्स प्रा. लि., लुधियाना, पंजाब को उनके कृषि ट्रैक्टर मॉडल एगोमैक्स 1355 के लिए जारी किया है। यह उपलब्धनीय है कि सड़क परिवहन और राजमार्ग मंत्रालय द्वारा संस्थान को इसी वर्ष माह मई में ही कम्पाइज्ड हार्वेस्टरों और कृषि ट्रैक्टरों के लिए सीएमवीआर प्रमाणपत्र जारी करने की आधिकारिक मंजूरी प्राप्त हुई थी। टीटीसी सीएमवीआर प्रमाणीकरण के लिए एनएबीएल द्वारा भी अधिकृत है। इस मंजूरी के पश्चात जारी किया गया यह पहला प्रमाण पत्र संस्थान के लिए एक ऐतिहासिक उपलब्धि है। यह प्रमाण पत्र संस्थान द्वारा निर्धारित सीएमवीआर प्रमाणन दिशा-निर्देशों के अनुसार सभी आवश्यक परीक्षणों एवं अवलोकनों को सफलतापूर्वक पूर्ण करने के बाद प्रदान किया गया। इस उपलब्धि पर प्रतिक्रिया देते हुए टीटीसी के निदेशक डॉ. मुकुंश जैन ने कहा कि संस्थान द्वारा पहला सीएमवीआर प्रमाणपत्र जारी किया जाना हम सभी के लिए अत्यंत गर्व का विषय है।



जीएमएस देवसर स्कूल की छात्रा रीनू रही प्रथम

सिवांनी । हरियाणा स्कूल शिक्षा परियोजना परिषद पंचकूला द्वारा आयोजित साइंस, मैथ्स एजिक्जिबिशन तथा पोस्टर मेकिंग एवं रोल प्ले प्रतियोगिता का आयोजन खंड शिक्षा अधिकारी डॉ.सुरेंद्र की अध्यक्षता में नव भारत सीनियर सेकेंडरी स्कूल सिवांनी में ब्लॉक स्तर पर किया गया। इस प्रतियोगिता में विषय थीम जीवन शैली एवं पर्यावरण, कृषि संचार एवं यातायात, स्वास्थ्य, कंप्यूटर सनम थींकिंग थे। प्रतियोगिता में जीएमएस देवसर स्कूल की छात्रा रीनू ने प्रथम स्थान प्राप्त किया। स्कूल इंचार्ज हरि ओम गोदारा ने बताया कि पूरे स्कूल स्टाफ को स्कूल की छात्रा रीनू को ब्लॉक स्तर पर प्रथम आने पर गर्व है। स्कूल के साइंस अध्यापक कर्मपाल सिंह श्योराना का कहना है कि रीनू एक होनहार छात्रा हैं और जब तक लक्ष्य की प्राप्ति न हो तब तक रुकने का नाम नहीं लेती। स्कूल के डीडीओ सुभाष चंद्र समेत अन्य अध्यापक जयप्रकाश, राजकुमारी, विनोद कुमार, दुलीचंद व एबीआरसी पंकज श्योराना आदि रहे।



श्री सनातन धर्म विद्यालय की छात्राओं का शानदार प्रदर्शन

हांसी । श्री सनातन धर्म कन्या वरिष्ठ माध्यमिक विद्यालय की छात्राओं ने एक बार फिर अपने उत्कृष्ट प्रदर्शन से अपने अभिभावकों व विद्यालय का नाम गौरवान्वित किया है। विद्यालय प्राचार्य रेणु बंसल ने बताया कि राजकीय आदर्श संस्कृत वरिष्ठ माध्यमिक विद्यालय हांसी में आयोजित अंतरराष्ट्रीय गीत जयंती महोत्सव-2025 खंड हांसी प्रथम के अंतर्गत सैनाद प्रतियोगिता में विद्यालय की प्रतिभाशाली छात्रा चाहत व लक्ष्मी ने प्रथम स्थान प्राप्त किया। भाषण प्रतियोगिता में साव्या ने व निबंध प्रतियोगिता में जानवी ने सातवना पुरस्कार प्राप्त किया। इस प्रतियोगिता में खंड के अनेक विद्यालयों के प्रतिभागियों ने भाग लिया, जिसमें विद्यालय की छात्राओं ने अपनी ज्ञान, प्रज्ञा प्रभावशाली अभिव्यक्ति और गीता के श्लोक की उत्कृष्ट व्याख्या से निर्धारक मंडल को प्रभावित किया।



विज्डन स्कूल के बच्चों ने किया शैक्षणिक भ्रमण

हिसार । साउथ बाइपास स्थित विज्डन स्कूल के कक्षा चौथी के विद्यार्थियों ने ऐतिहासिक भूमि कुरुक्षेत्र का शैक्षणिक भ्रमण किया। इस दौरान बच्चों ने ऐतिहासिक और धार्मिक स्थलों के साथ-साथ विज्ञान एवं संस्कृति से जुड़े केंद्रों का अवलोकन किया। विद्यालय संचालक हरिपाल पिलागिया के अनुसार, भ्रमण का उद्देश्य विद्यार्थियों को भारत की सांस्कृतिक, धार्मिक एवं वैज्ञानिक धरोहर से परिचित कराना था। बच्चे सबसे पहले ज्योतिसर तीर्थ पर गए जहां उन्होंने जाना कि इस भूमि पर ही भगवान श्री कृष्ण ने अर्जुन को गीता जी का उपदेश दिया। उसके बाद बच्चों ने विश्वविद्यालय में स्थित धरोहर का रूख किया।



हिंदू स्कूल में कैपेसिटी बिल्डिंग ट्रेनिंग का आयोजन

हांसी । हिंदू सीनियर सेकेंडरी स्कूल में शनिवार को सेंट्रल बोर्ड ऑफ सेकेंडरी एजुकेशन द्वारा शिक्षकों के लिए कैपेसिटी बिल्डिंग प्रोग्राम के अंतर्गत एक दिवसीय प्रशिक्षण कार्यशाला का आयोजन किया गया। इस कार्यशाला में हिंदू सीनियर सेकेंडरी स्कूल के शिक्षकों सहित विभिन्न विद्यालयों के शिक्षकों ने भाग लिया, जिससे यह प्रशिक्षण क्षेत्रीय स्तर पर एक महत्वपूर्ण शैक्षणिक प्रयास साबित हुआ। प्रशिक्षण कार्यक्रम में कुल 60 शिक्षकों ने प्रतिभागी के रूप में भाग लिया तथा सीबीएसई से अधिकृत 2 प्रशिक्षकों ने इस का संचालन किया। प्रशिक्षण के दौरान शिक्षकों को नई शिक्षण विधियों, कक्षा प्रबंधन, विद्यार्थियों की विविध क्षमताओं के अनुसार शिक्षण शैली, मूल्यांकन पद्धतियों, शैक्षणिक गुणवत्ता, मानसिक स्वास्थ्य जागरूकता और 21वीं सदी के कौशल आधारित शिक्षा के विभिन्न आयामों पर मार्गदर्शन प्रदान किया गया।

उद्देश्य बताया

कार्यक्रम के उपरान्त हरियाणा सरकार के पशुपालन एवं डेयरी विभाग के आयुक्त एवं सचिव विजय सिंह दहिया ने लुवास के विभिन्न विभागों तथा न्यू कैपस का विस्तृत दौरा किया। उन्होंने आईवीएफ-ईटीटी लैब, कॉलेज ऑफ डेयरी साइंस, नव निर्मित रिजिडेंस एवं हॉस्टल परिसर, तथा अत्याधुनिक एमिलक फॉर्म का निरीक्षण किया। इस दौरान उन्होंने विश्वविद्यालय में संचालित विविध अनुसंधान परियोजनाओं, प्रशिक्षण कार्यक्रमों, छात्र सुविधाओं, आधुनिक प्रयोगशालाओं तथा पशु उत्पादन एवं पशु स्वास्थ्य से जुड़ी तकनीकों पहलों का गहराई से अवलोकन किया। कुलपति डॉ. विनोद कुमार वर्मा ने कमिश्नर एवं सचिव विजय सिंह दहिया का लुवास पहुंचने, विश्वविद्यालय की गतिविधियों में रुचि दिखाने तथा निरंतर प्रोत्साहन प्रदान करने के लिए स्वागत एवं धन्यवाद किया।

दोनों संस्थानों के बीच प्रशिक्षण, वैज्ञानिक ज्ञान के आदान-प्रदान तथा लुवास द्वारा विकसित आधुनिक पशुचिकित्सा तकनीकों को हरियाणा के पशुपालन एवं डेयरी विभाग के फील्ड कर्मचारियों तक पहुंचाने के लिए

एक सहयोगात्मक ढांचा स्थापित करना है। यह पहल राज्य में पशु चिकित्सा अनुसंधान के मैदानी स्तर पर उपयोग को मजबूती प्रदान करेगी तथा पशु स्वास्थ्य सेवाओं की गुणवत्ता में महत्वपूर्ण सुधार सुनिश्चित करेगी।

विशेष: अंतरराष्ट्रीय पुरुष दिवस 19 नवंबर

पुरुषों को परिवार का पालक, कमाने वाला और हर दबाव सहन कर लेने वाला लौह मनुष्य समझा जाता है। सदियों से चली आ रही यह मान्यता आज भी बरकरार है। इस वजह से वे अनेक तरह की शारीरिक, मानसिक और भावनात्मक समस्याओं का सामना करने को विवश हैं। ऐसे में जरूरत है कि न केवल समाज बल्कि स्वयं पुरुष भी इन दबावों से मुक्त होने का प्रयास करें।

कवर स्टोरी

लोकमित्र गौतम

अनुमान के मुताबिक दुनिया में लगभग 4.14 अरब पुरुषों की आबादी है, जो विश्व आबादी की लगभग 50.27 फीसदी है। दुनिया के हर समाज में चाहे वो अफ्रीकन कबीलाई समाज हो, चाहे यूरोप का आधुनिक समाज हो, चाहे भारत और चीन जैसे पारंपरिक सभ्यताओं वाला समाज हो या अमेरिका का अत्याधुनिक बाजारू वर्चस्व वाला समाज हो। सभी समाजों में पुरुषों की मजबूती का मिथ सदियों से व्याप्त है। इस कारण आज के इस डिजिटल और एआई के युग में भी पुरुष वर्ग अनेक मानसिक, शारीरिक और आर्थिक परेशानियों के दुष्क्रम में फंसा हुआ है। दरअसल, दुनिया के हर समाज में चाहे पूरब हो या पश्चिम, पुरुषों को लेकर यह मिथ बहुत गहरे तक मौजूद है कि वे बाबूती, भावनात्मक निरपेक्षता के धनी होते हैं यानी पुरुष होने का मतलब हमेशा कठिन परिस्थितियों में भी भावनाओं पर पूरा नियंत्रण रखने वाला होता है। सच्चाई यह है कि इस मान्यता की वजह से पुरुष अनेक दबावों और परेशानियों के साथ जीने के लिए मजबूर होते जा रहे हैं।



### बढ़ रही स्वास्थ्य समस्याएं

पुरुष हर हाल में मजबूत बने रहते हैं, कभी भावनाओं में नहीं बहते। इस मिथ पर खरे उतरने के लिए दुनिया के 70 फीसदी से ज्यादा पुरुष अपनी समस्याएं, खासकर शारीरिक समस्याएं किसी और को बताते ही नहीं हैं। इस वजह से उनमें शारीरिक समस्याएं बढ़ती हैं। दुनिया भर के स्वास्थ्य आंकड़े बताते हैं कि अपने स्वास्थ्य के चेकअप को लेकर पुरुष बेहद लापरवाह होते हैं। दुनिया में सबसे ज्यादा हार्ट अटैक पुरुषों को होता है और माना जाता है कि करीब 50 फीसदी पुरुषों को पहले से पता होता है कि वो इसकी चपेट में हैं, लेकिन इसका जिक्र कभी नहीं करते। वास्तव में इन मिथों ने पुरुषों की स्वास्थ्य संबंधी परेशानियों को आज तक के इतिहास में सबसे खतरनाक मोड़ पर लाकर खड़ा कर दिया है। आज भी ज्यादातर पुरुष स्वास्थ्य की दृष्टि से महत्वपूर्ण चेकअप करने से कन्नी काट जाते हैं। यही कारण है कि पुरुषों की ज्यादातर गंभीर बीमारियां समय रहते पकड़ में नहीं आती और यह आंकड़ा तो दुनिया में हर कोई जानता है कि हर देश में पुरुष महिलाओं के मुकाबले कम से कम 7-8 साल कम जीते हैं।

### नहीं करते भावनाएं अमिट्यवत

हैरानी की बात यह है कि इस डिजिटल और एआई के युग में भी पुरुषों से वैसी ही भावनात्मक उम्मीदें की जाती हैं, जैसे मध्ययुग

में की जाती थीं कि वे अपनी परेशानियों का रोना नहीं रोएंगे। आपको यह जानकर हैरानी होगी कि दुनिया के करीब 60 फीसदी से ज्यादा पुरुष प्रत्यक्ष या अप्रत्यक्ष संबंध विच्छेद का दर्श झेलते हैं। क्योंकि वे अपनी भावनाओं और निर्भरताओं का सामाजिक रूप से प्रदर्शन नहीं कर पाते। इसलिए ऐसी परिस्थितियों में फंस जाने के बाद न केवल वे अपने दोस्त खो देते हैं बल्कि पारिवारिक अलगाव की सजा भी पुरुषों को ही मिलती है।

### नहीं दिखना चाहते इमोशनली वीक

आज जब एआई, सोशल मीडिया और डिजिटल प्लेटफॉर्म की भरमार है, तब भी यह देखना चिंताजनक है कि ज्यादातर पुरुषों के मानसिक स्वास्थ्य संबंधी मुद्दे अकसर छिपे रहते हैं। उदाहरण के लिए विश्व स्वास्थ्य संगठन के मुताबिक दुनिया के अधिकांश देशों में पुरुषों द्वारा किए गए आत्महत्या के प्रयास, महिलाओं की तुलना में बहुत ज्यादा होते हैं। मगर हैरानी की बात यह है कि करीब 40 फीसदी आत्महत्या करने वाले या आत्महत्या की कोशिश करने वाले पुरुष इस बात का बिना खुलासा किए यह कदम उठा लेते हैं कि वे ऐसा क्यों कर रहे हैं? दरअसल, पुरुषों की यह समस्या है कि वे अपनी भावनाएं व्यक्त नहीं कर पाते, प्राचीन काल से आज तक यह स्थिति जैसे की तैसे ही बनी हुई है। आज भी पुरुषों को उसी नजरिए से देखा जाता है, उनसे वही

अपेक्षा की जाती है। विडंबना यह है कि हर पुरुष खुद को भी उसी मिथक की नजर से देखता है। इसीलिए दुनिया का हर पुरुष भावनात्मक रूप से कमजोर होने के बाद भी इस बात से डरता है कि उसे दूसरा कोई कमजोर न समझे।

### कम नहीं वर्क-इकोनॉमिकल प्रेशर

इस डिजिटल युग में समस्या सिर्फ भावनात्मक नहीं है। इस दौर की एक बड़ी समस्या यह भी है कि काम-काज की डिजिटल संस्कृति ने पुरुषों का लाइफ बैलेंस बिल्कुल बिगाड़कर रख दिया है। पिछली एक सदी से बराबरी के नारों के बीच भी दुनिया के हर समाज में आज भी पुरुषों से उम्मीद यही की जाती है कि घर में कमाने की जिम्मेदारी उन्हीं की है। सोशल मीडिया द्वारा




भले पुरुषों की अनेक काल्पनिक छवियां प्रस्तुत की जाती हों, लेकिन विश्व के श्रम पर नजर रखने वाले संगठन बताते हैं कि अभी भी जीडीपी ओरिएंटेड अनेक मशीन पुरुषों से बेहतर है, अब भी पुरुष इस दबाव में जीते हैं कि मैं अच्छा काम कर रहा हूँ या नहीं। कहीं मैं दूसरे से पीछे तो नहीं रह जाऊंगा। इस वजह से वे ओवर वर्कप्रेसर में रहते हैं।

### समाज-स्वयं पुरुष बदलें नजरिया

विश्व पुरुष दिवस के अवसर पर जरूरत है कि पुरुषों की स्वास्थ्य जागरूकता और विशेषकर उनके मानसिक स्वास्थ्य की स्थिति पर खुलकर बोलने और स्वीकार करने का माहौल बने। पुरुषों को बदलती तकनीकी और सामाजिक जीवन में नई वास्तविकताओं को समझना चाहिए। इस बात की भी जरूरत है कि पुरुषों को ज्यादा से ज्यादा सैवादा मंच और मानसिक स्वास्थ्य चेकअप प्लेटफॉर्म पर लाया जाए। उन्हें परिवार का साथ और संबल मिले। पुरुष स्वयं को आयुध न मानें न समझें। अपने शारीरिक, मानसिक और भावनात्मक स्वास्थ्य का पूरा ध्यान रखें। तभी वे स्वस्थ-खुशहाल जीवन जी पाएंगे। \*

नई सदी के पहले दशक यानी 2010 के बाद जन्मी पीढ़ी (जनरेशन अल्फा), बेयुमार तकनीकी सुविधाओं, कई चुनौतियों और अनेक दुविधाओं के साथ बड़ी हो रही है। ऐसे में उनका सहज, सही दिशा में विकास हो इसके लिए उन्हें थामने, संभालने और संबल देने की भी जरूरत है।



## जनरेशन अल्फा मन-जीवन को थामने-संबल देने की दरकार

लाइफस्टाइल

डॉ. मौनिका शर्मा

समय बदलने के साथ पीढ़ियां बदलती हैं और पीढ़ियों के साथ जमाने के रंग भी बदल जाते हैं। हर नई जनरेशन, पुरानी जनरेशन की तुलना में नए रंग-रंग को जीती ही है। समय के साथ बच्चों की जीवनशैली से जुड़ा हर बदलाव सहज स्वीकार्य नहीं होता। इसे समझना और एक संतुलन साधना जरूरी है। हाल के वर्षों में अल्फा जनरेशन की जीवनशैली से जुड़े बदलाव बेहद विचारणीय हो चले हैं। तकनीक की दस्तक ने परिवर्तन की गति ना सिर्फ कई गुना बढ़ा दी है बल्कि बहुत से नए पहलू भी जोड़ दिए हैं। ऐसे में जनरेशन अल्फा को संभालने के लिए पैरेंट्स को सजग रहने की जरूरत है।

### क्या है जनरेशन अल्फा:

वर्ष 2010 से 2024 के बीच जन्मी पीढ़ी को जनरेशन अल्फा कहा जाता है। डिजिटल संसार में आंखें खोलने वाली यह पीढ़ी जनरेशन जेड की आगली पीढ़ी है। गौरतलब है कि 1997 से



2012 के बीच जन्मे लोगों को जनरेशन जेड कहा जाता है। अल्फा पीढ़ी, ग्लोबल माइंडेड और आजाद खयाल है। साथ ही जेन अल्फा की सीखने-समझने की क्षमता और अंदाज दोनों ही अलग हैं। इस पीढ़ी को जन्म के समय से ही तकनीक ने घेरा हुआ है। डिजिटल दुनिया में कुशल नेविगेटर कही जाने वाली यह पीढ़ी, जागरूक और इन्वेंटिव विचारों की धनी भी है। अपने अधिकारों को लेकर सजग है। अच्छी एडॉप्टिविलिटी रखती है।

तकनीक का सही इस्तेमाल जरूरी: जनरेशन अल्फा को एक डिजिटल नेटिव माना जाता है। जन्म से ही कंयूटर, लैपटॉप, स्मार्टफोन, टैबलेट, इंटरनेट और दूसरे डिजिटल डिवाइसेस इनके जीवन का हिस्सा रहे हैं। स्मार्टफोन, सोशल मीडिया और ऑर्टिफिशियल इंटेलिजेंस के युग में बड़ी हो रही अल्फा जनरेशन के मन और जीवन को थामने के लिए टेक्निकल गैजेट्स के सीधे इस्तेमाल की सीख देना आवश्यक है। लंबा समय स्क्रीन के सामने बिता रही अल्फा जनरेशन को डील करने के लिए पैरेंट्स इन्हें सामाजिक जीवन से जोड़ें। डिजिटल दुनिया में रील्स, पोस्ट्स, मोम्स देखते रहने वाली अल्फा पीढ़ी को अपने असली रिश्तों-नातों से मिलवाएं। पर्व-त्योहारों पर परंपरागत जीवन का पाठ पढ़ाएं। तकनीक को सहूलियत के बजाय लत न बनने दें। क्लिक भर में हर काम हो जाने के आदी न होने दें। खुद अपने काम करने दें। चिंतनीय है कि तकनीकी खुद में उलझे ये बच्चे, कई मोर्चों पर दिशाहीनता का शिकार भी हो जाते हैं। यही वजह है कि इस हाइटेक

पीढ़ी को डील करने के लिए कुछ मामलों में असीम धैर्य की भी दरकार है, तो कई बातों को लेकर स्पष्ट गाइडलाइंस बनाना भी जरूरी है। बड़ों का साथ और स्नेह, जेन अल्फा को भी सहज जीवन से जोड़े रखेगा।

नियमित संवाद जरूरी: चैट-जीपीटी से सलाह लेने वाली इस जनरेशन से हर समस्या को लेकर नियमित संवाद किया जाना चाहिए। साथ ही इन बच्चों को सेलेफ कंट्रोल सिखाना भी बहुत जरूरी है। अनुशासित जीवनशैली न केवल स्मार्ट स्क्रीन से दूर रखेगी बल्कि जीवन को वास्तविक धरातल पर जीना भी सिखाएगी। इन बच्चों को स्मार्ट गैजेट्स के इस्तेमाल से पूरी तरह दूर नहीं रखा जा सकता। मानसिक रूप से मजबूत और सजग पीढ़ी पर किसी भी तरह का दबाव डालने के बजाय हर मामले में कोई बेहतर ऑप्शन सुझाएं। रचनात्मक सोच को बढ़ावा दें। इंडोर गेम्स हों या दूसरी फिजिकल एक्टिविटीज, पैरेंट्स इस टेक सेवी पीढ़ी को सार्थक व्यस्तता का माहौल दें।

भावनात्मक मोर्चे पर डटें: बात चाहे असल और आभासी व्यक्तित्व का फर्क समझने की हो या सामाजिक-पारिवारिक जीवन से जोड़ने की, पैरेंट्स अल्फा पीढ़ी को इमोशनल फ्रंट पर अवश्य थामें। एडिटेड फोटोज, फॉलोअर्स और वचुअल स्टारडम की आभासी दुनिया में खोए बच्चों का मन समझने का प्रयास करना जरूरी है। सोशल लाइफ से लगभग दूर हो चुकी अल्फा पीढ़ी मानसिक स्वास्थ्य और सामाजिक मेल-जोल के मामले में कई चुनौतियों से जूझ रही है। गुस्सा, चिड़चिड़ापन और याददाश्त कम होने जैसी समस्याएं भी सामने आ रही हैं। ऐसे में इन बच्चों को स्क्रीन स्कॉलिंग के बजाय साथ बैठकर बात करने का महत्व समझाएं। वचुअल संसार में गुम होकर अकेलेपन और अवसाद के घेर में आने से बचाने के लिए सॉफ्ट रिक्लस सिखाने पर फोकस करें। व्यावहारिक मोर्चे पर स्क्रीन स्कॉलिंग ने इन्हें जरूरत और इच्छा का अंतर समझने का माहौल ही नहीं दिया। अभिभावक इनकी मनचाही चीजें उपलब्ध करवाने और हर मांग पूरी करने से भी बचें। इस पीढ़ी के बच्चों के पास हर तरह की सूचनाएं और जानकारीयों भी पहुंच रही हैं। ऐसे में अभिभावक उनके सवालों पर ध्यान दें। डांटने-डपटने और चुप रहने की हिदायत देने के बजाय मन से बोलने के विचार सुनकर ही उनको सपोर्ट किया जा सकता है। पैरेंट्स तकनीक से भरपूर वातावरण में परवरिश पाती अल्फा जनरेशन में, सामाजिक-सांस्कृतिक मूल्यों के प्रति जुड़ावा का भाव जगाएं। मशीनों के बीच पलती इस पीढ़ी के मन की संवेदनाओं को बचाना, आज पैरेंट्स की सबसे बड़ी जिम्मेदारी है। \*

## भारतीय पुरुषों की चुनौतियां



हैं? तो विशेषज्ञों के मुताबिक भारत में पुरुषों पर आज भी वो पारंपरिक अपेक्षाएं बनी हुई हैं जो कृषि युग से उन पर रही हैं। मसलान आज भी पुरुष को परिवार का पालक, कमाने वाला और दबाव सहन कर लेने वाला लौह पुरुष समझा जाता है। सबसे बड़ी बात यह है कि इस डिजिटल मीडिया और प्रतिस्पर्धा के युग में पुरुष उपेक्षा का शिकार हो गए हैं और इस दौर में उनकी मानसिक अखुशता का सबसे बड़ा कारण रोजगार पर लटकती एआई की तलवार है।

लंग्व

डॉ. प्रेमचंद्र द्वितीय

अभी एक रोज सुबह-सुबह पार्क में टहलते समय मित्रों के संग मूँछों पर बहस चली तो हर कोई अपनी मूँछों पर हाथ फेरते हुए मूँछों के पुराण पर चर्चा करने लगा। वकील साहब मथुरा जी अपनी सीनियर सिटीजन वाली करीने से कटी सफेद मूँछों पर हाथ फेरते हुए बोले, 'मैंने जब से मूँछों को बढ़ाया फिर रख-रखाव बेहतर तरीके से करने लगा, तो हर कोई मेरी मूँछों को देखकर मूँछों के बारे में चर्चा करने लगा। हर कोई कहने लगा है कि अब हमें मूँछें हों तो नरथूलाल जैसी की जगह मूँछें हों तो मथुरा लाल वकील साहब जैसी कहना पड़ेगा। इस पर मैं

तारस जादंगी साहिल के लिए फिर नायदुदा कशितयों का जब न होगा

सुलझती जाएगी जब खूद ही उलझन किसी का जब कोई गजलब न होगा

कौन होगा नागलेवा फिर अदब का जब सलौके का कोई मकतब न होगा

दे सका न गां वतन की राह में जो उसके जीने का कोई सबब न होगा

कर सका न जो किनारा तू अना से साथ तेरे फिर तेरा ही रख न होगा

## रौब जमाती मूँछें!



करना आसान नहीं होता है। मूँछें भी फर्क और फख वाली होती हैं। अमीर सरमाएदार की मूँछें मर्दानगी, स्वाभिमान, वीरता, प्रतिष्ठा, मान-सम्मान और अधिकार को प्रकट करने वाली मानी जाती हैं। इसीलिए छोटे, गरीब आदमी पहले तो मूँछें रख ही नहीं सकता और यदि कोई रखता भी है तो इसलिए कि वक्त जरूरत पड़ने पर मूँछें नीचे करके जान की अमान पा जाए।

इस पर रामनिवास जी बोले, 'आपको पता नहीं जब कोई अपना रौब अपनी वाणी, कार्यशाली से नहीं जमा पाता है तो उसकी मूँछें रौब जमा देती हैं। अरे, अच्छे से अच्छा पहलवान क्यों ना हो, अखाड़े में उतरने से पहले मूँछ पर ताव जरूर देता है, फिर दांव खेलता है। मूँछें व्यक्ति की बांडी लैंग्वेज भी होती हैं। ताव देने वाली मूँछें, डाई के जरिए सफेद से काली की गई मूँछें, खड़ी-आड़ी मूँछें, लंबी मूँछें, लकीरों वाली मूँछें, होंठों के ऊपर जेलर टाइप आदि-आदि तरह की मूँछों से व्यक्ति की पर्सनालिटी का पता चलता है।' इस पर ज्ञान बघारने कमल जी बोले,

'मूँछों को सहलाने से, हाथ फेरने से दिमाग में तरह-तरह की नई सोच और आईडिया आते हैं। मूँछें समस्या को हल भी करती हैं तो कई स्थान पर प्रब्लिम भी क्रिएट करती हैं। मूँछें व्यक्ति की पहचान होती हैं। मूँछों की प्रकृति आकार के आधार पर लोगों को जाना जाता है। कुछ मूँछमुंडे भी होते हैं, जिन्हें अपनी पहचान किसी अन्य तरीके से बनानी पड़ती है और इसके लिए काफी जतन करने पड़ते हैं।' जब मूँछों पर इतनी बहस चल रही थी तो प्रोफेसर साहब बोले, 'मूँछों का आकार गिनीज बुक ऑफ वर्ल्ड रिकॉर्ड भी बनाता है तो कई बार मूँछों पर ताव देना भारी भी पड़ जाता है और मूँछों पर ताव देने वाले का दांव खाली चला जाता है। मूँछ कटे

को नाक कटा भी लोग मानते हैं, लेकिन हकीकत में मूँछें मर्दों का श्रंगार होती हैं, रौबदार, पानीदार, बट और बल वाली मूँछों से लोग प्रभावित हुए बिना नहीं रह पाते हैं।' मूँछों पर चली बहस से ही मॉर्निंग वॉक का जब समय खत्म होने वाला था, तब रामनिवास जी बोले, 'मूँछों के भी भाव होते हैं, मूँछ और ताव का गठजोड़ होता है। बगैर मूँछों के ताव के मुकाबले कोई ताव, ताव नहीं होता है, लेकिन जब अपमान का घूंटा पीना पड़ता है तो मूँछें नीचे हुई मानी जाती हैं। जब खाने-पीने की चीजों में मूँछें डूबने लगती हैं तो उसे आलसी और अजीबो-गरीब माना जाता है। ऐंठने वाली मूँछें जब तनी हुई रहती हैं तब पूरा फेस हर मोर्चे को फेस करने के लिए तैयार रहता है।' वे आगे बोले, 'कटी मूँछें, तनी मूँछें, राजसी मूँछें, फनी मूँछें, झुकी मूँछें, फुकी मूँछें, फेक मूँछें भांति-भांति के मूँछों पर किसी शापर न कहा है, हमारी मूँछ का आलम यह है कि ताव हम देते हैं, घाव दुनिया पर पड़ता है। इसलिए मूँछें हों तो नरथूलाल जैसी वरना न हों।' \*

लघुकथा / गोविंद मारद्वान

आज गोपाल की आंखें नम थीं। उसके साथ जो हुआ, कभी वह सोच भी नहीं सकता था। छोटे भाई साजन को अपनी ससुराल जाना था। वहां कोई धार्मिक अनुष्ठान था। निमंत्रण पत्र गोपाल के पास भी आया था। साजन के पास बड़ी गाड़ी थी। गोपाल ने उससे पूछा, 'साजन तुझे ससुराल जाना है न शाम को?'

'हां भैया, जाना है।' साजन ने जवाब दिया। गोपाल ने कहा, 'साजन मैं भी तुम्हारे साथ चलूंगा।' 'यह तो बहुत अच्छी बात है। आपको जरूर ले चलूंगा।' साजन ने भरोसा दिया।

गोपाल ने जाने की पूरी तैयारी कर ली। बस इंतजार था साजन के बुलाने का। गोपाल ने अपने बड़े बेटे से कहा, 'अरे बेटा, देखकर तो हो, तेरा चाचा मुझे लेने क्यों नहीं आया? समय तो हो चुका है।' 'जी पिताजी।' कहकर बेटा चाचा के घर चला गया। वहां से लौटकर बताया, 'पिताजी, चाचा जी तो निकल गए, घर पर ताला लगा हुआ है और गाड़ी भी नहीं है वहां।' गोपाल का मन भारी हो गया। उसने तुरंत फोन किया, 'साजन कहां हैं तू?'

'भैया मैं तो निकल गया ससुराल के लिए।' साजन ने जवाब दिया। 'मुझे तो तेरे साथ चलना था

## भाई से बड़ा



और तूने हमी भी भरी थी।' गोपाल बोला। 'हां भैया...पर बात ऐसी थी कि...' वह बोलता-बोलता रुक गया। 'कैसी बात थी भाई?' गोपाल ने पूछा। 'गाड़ी में एक सीट आगे की खाली थी, लेकिन मुझे ओरियो को ले जाना पड़ा।' साजन हकलाते हुए बोला। 'ओरियो...ये ओरियो कौन है?' गोपाल ने आश्चर्य से पूछा। 'भैया, ओरियो मेरे डांगी का नाम है।' साजन ने बताया।

'क्या डांगी को बैठा देने के लिए तूने बड़े भाई को छोड़ दिया... भाई से बड़ा तेरा डांगी हो गया।' कहकर गोपाल ने तुरंत फोन काट दिया। \*

पुस्तक चर्चा / विज्ञान गूष्ण

## चुप्पियों का शोर

कई वर्षों से साहित्य और संस्कृति के क्षेत्र में सक्रिय मनोज मोहन का पहला कविता संग्रह 'शोर एवं अन्य कविताएं' हाल में ही छपकर आया है। मनोज अपनी कविताओं में कम शब्द खर्च करके बड़ी और गहरी बात कहने में यकीन करते हैं। यही वजह है कि संग्रह की अधिकांश कविताएं छोटी हैं लेकिन उनमें हमारे समय, समाज के विदूष और



पुस्तक: शोर एवं अन्य कविताएं (कविता संग्रह)  
रचनाकार: मनोज मोहन,  
मूल्य: 200 रु., प्रकाशक: संतु प्रकाशन, नोएडा

